

రిపోర్టర్లు కావాలను

పత్రిక ప్రారంభించిన అనతికాలంలోనే అత్యంత ప్రజాదరణ పొందిన క్వీక్ టుడే తెలుగు దినపత్రికలో పనిచేయుటకు రెండు తెలుగు రాష్ట్రాల నుంచి రిపోర్టర్లు కావాలను.

అనుభవం ఉన్నవారికి మాత్రమే ప్రాధాన్యం

మరిన్ని వివరాలకు సంప్రదించగలరు **క్వీక్ టుడే** 8125972476

quicktodaynews.com RNI NO : TELTEL/2023/86487

క్వీక్ టుడే

QUICK TODAY DAILY దినపత్రిక



పేదలకు వైద్యం అందించాలన్నదే అన్న కోరిక

అలా మొదలయ్యిందే బసవతారకం ఆస్పత్రి అమరావతిలో ఆస్పత్రికి బాలయ్య శంకుస్థాపన

3

EDITOR : GILLALA BUCHI REDDY, 8125972476 మల్కాజ్గిరి సంపుటి : 2 సంచిక 320 గురువారం 14 ఆగస్టు 2025 వేల : 3 రూ/.. పేజీలు - 8



సింధు జలాల ఒప్పందం ఆపితే తీవ్ర చర్యలు

మల్దిపోలేని విధంగా గుణపాఠం చెబుతాం

మరోమారు పాక్ ప్రధాని ప్రేలాపనలు

ఇస్లామాబాద్, ఆగస్టు 13 (క్వీక్ టుడే న్యూస్):

సింధు జలాల ఒప్పందం నిలిపివేతతో అల్లాడిపోతున్న పాక్ నేతలు ఏం చేయాలో పాలుపోక నోటికి పని చెబుతున్నారు. యుద్ధోన్మాదంతో ఊగిపోతూ పిచ్చి ప్రేలాపనలకు దిగుతున్నారు. తాజాగా

మిగతా 2లో

మీరు దాడి చేస్తే.. బ్రహ్మానీతో జవాబు చెబుతాం

పాక్ ప్రధాని వ్యాఖ్యలపై మండిపడ్డ ఒవైసీ



హైదరాబాద్, ఆగస్టు 13 (క్వీక్ టుడే న్యూస్):

తాము సింధూ జలాల కోసం ఎంత వరకైనా పోరాడతామన్న పాక్ ప్రధాని వ్యాఖ్యలపై హైదరాబాద్ ఎంపీ ఒవైసీ ఘాటుగా

మిగతా 2లో

ఖజానా దొంగల పట్టేవేత

ఆరుగురిని అదుపులోకి తీసుకున్నట్లు సమాచారం

హైదరాబాద్, ఆగస్టు 13 (క్వీక్ టుడే న్యూస్):

చందానగర్లోని ఖజానా జ్యువెలరీలో దొంగతన చేసిన దోపిడీ దొంగలను పోలీసులు పట్టు-కున్నట్లు- సమాచారం. పటాన్ చెరువు సర్కిస్ రోడ్ వెళ్తున్న ముగ్గురు దొంగలను పట్టుకున్నారు. సంగారెడ్డి

మిగతా 2లో

రాజస్థాన్లో ఘోర రోడ్డు ప్రమాదం ప్రమాదం

11మంది దుర్మరణం.. 8మందికి తీవ్రగాయాలు

జయపుర, ఆగస్టు 13:

రాజస్థాన్లో ఘోర రోడ్డు ప్రమాదం చోటు- చేసుకుంది. దౌసాలో జరిగిన ఈ దుర్ఘటనలో 11 మంది దుర్మరణం చెందారు. ఎనిమిది మంది తీవ్ర గాయాలపాలయ్యారు. మృతుల్లో ఏడుగురు చిన్నారులు, నలుగురు మహిళలు ఉన్నారు. బాధితులంతా ఉత్తర్ప్రదేశ్లోని అస్సాలి వాసులు. ఖాటూ శ్యామ్, సలాసర్ బాలాజీ ఆలయాలను సందర్శించుకుని పికప్ వ్యాన్లో యూపీలోని స్వస్థలం ఎటామకు తిరుగుపయనమయ్యారు. బుధవారం తెల్లవారు జామున దౌసా సమీపంలోని మనోహర్పూర్ హైవేపై ట్రక్కును



మిగతా 2లో

కోడండరాం, అలీఖాన్ నియామకం రద్దు

ఎమ్మెల్యేల నియామకంపై సుప్రీంకోర్టు సంచలన తీర్పు



మధ్యంతర ఉత్తర్వుల తర్వాత ప్రమాణస్వీకారం చేయడం తగదు

గవర్నర్ కోటా నియామకంపై దాసోజ్ శ్రవణ్ సుప్రీంలో పిటిషన్ తదుపరి విచారణ సెప్టెంబర్ 17కు వాయిదా

హైదరాబాద్, ఆగస్టు 13: తెలంగాణలో గవర్నర్ కోటా ఎమ్మెల్యే నియామకాలపై సుప్రీంకోర్టు సంచలన తీర్పు వెలువరించింది. గవర్నర్ కోటాలో నియమితమైన ఎమ్మెల్యే కోడండరాం, అలీఖాన్ నియామకం రద్దు చేస్తూ.. సుప్రీం ధర్మాసనం ఉత్తర్వులు జారీ చేసింది. బీఆర్ఎస్ నేతలు దాసోజ్ శ్రవణ్, సత్యనారాయణ పిటిషన్లపై విచారణ చేపట్టిన న్యాయస్థానం

కోడండరాం, అలీఖాన్ నియామకం రద్దు చేస్తూ ఆదేశాలు జారీ చేసింది. రెండు ఎమ్మెల్యే స్థానాలలో తాజా నామినేషన్లు తమ తుది తీర్పుకి లోబడే ఉంటాయని సుప్రీంకోర్టు చెప్పుకొచ్చింది. కోడండరాం, అలీఖాన్లు తెలంగాణ గవర్నర్ కోటా ఎమ్మెల్యేలుగా నియామకం అయిన విషయం తెలిసిందే. అయితే వీరి నియామకం అక్రమంగా జరిగిందని.. దాసోజ్ శ్రవణ్, సత్యనారాయణలు గవర్నర్కు తెలిపారు. గవర్నర్ వీరి వాదనను తిరస్కరించడంతో.. సుప్రీంకోర్టును ఆశ్రయించారు. వారి నియామకాలపై

సుప్రీం తీర్పుతో కళ్లు తెరవాలి

రాజ్యాంగ రక్షణకే తమ పోరాటం అన్న దాసోజ్

4

హైదరాబాద్, ఆగస్టు 13: (క్వీక్ టుడే న్యూస్):

ఎమ్మెల్యేలు కోడండరాం, అలీఖాన్ల నియామకం రద్దు చేస్తూ.. సుప్రీంకోర్టు ఇచ్చిన తీర్పుపై మాజీ మంత్రి, బీఆర్ఎస్ వర్కింగ్ ప్రెసిడెంట్ కేటీఆర్ స్పృశించారు. అత్యున్నత న్యాయస్థానం సుప్రీంకోర్టు ఇచ్చిన సంచలన తీర్పు అటు- బీజేపీకి, ఇటు కాంగ్రెస్కు చెంపపెట్టు అని విమర్శించారు. గతంలో బీజేపీ గవర్నర్ వ్యవస్థను దుర్వినియోగం చేసి

మిగతా 2లో

ఎమ్మెల్యేలపై సుప్రీం తీర్పు చెంపపెట్టు

కాంగ్రెస్, బీజేపీలకు ఇదో గుణపాఠం కావాలి: కేటీఆర్



హైదరాబాద్, ఆగస్టు 13 (క్వీక్ టుడే న్యూస్):

ఎమ్మెల్యేలు కోడండరాం, అలీఖాన్ల నియామకం రద్దు చేస్తూ.. సుప్రీంకోర్టు ఇచ్చిన తీర్పుపై మాజీ మంత్రి, బీఆర్ఎస్ వర్కింగ్ ప్రెసిడెంట్ కేటీఆర్ స్పృశించారు. అత్యున్నత న్యాయస్థానం సుప్రీంకోర్టు ఇచ్చిన సంచలన తీర్పు అటు- బీజేపీకి, ఇటు కాంగ్రెస్కు చెంపపెట్టు అని విమర్శించారు. గతంలో బీజేపీ గవర్నర్ వ్యవస్థను దుర్వినియోగం చేసి

మిగతా 2లో



రాష్ట్రంలో రెండ్రోజులు రెడ్ అలర్ట్

రాష్ట్రంలో ఐదు రోజుల పాటు ఈదురు గాలులు వాతావరణ కేంద్రం ధైర్యం కేంద్రం ధైర్యం నాగరత్న

హైదరాబాద్, ఆగస్టు 13 (క్వీక్ టుడే న్యూస్):

తెలంగాణ అంతటికి రెండ్రోజుల పాటు రెడ్ అలర్ట్ జారీ చేసినట్లు వాతావరణ కేంద్రం ధైర్యం నాగరత్న తెలిపారు. రాష్ట్రంలో ఐదు రోజుల పాటు గంటకు 40 నుంచి 50 కిలోమీటర్ల వేగంతో ఈదురుగాలులు వీస్తాయి. ఉత్తర తెలంగాణలో 17న వర తీవ్రత అధికంగా ఉండే అవకాశం ఉంది. పశ్చిమ మధ్య బంగాళాఖాతంలో అల్పపీడనం ఏర్పడింది. దీని ప్రభావంతో రాష్ట్రంలో నాలుగు రోజుల పాటు - భారీ వర్షాలు కురుస్తాయని నాగరత్న తెలిపారు. సంగారెడ్డి, వికారాబాద్, మెదక్, మేడ్చల్-మల్కాజ్గిరి, యాదాద్రి భువనగిరి, ఖమ్మం, భద్రాద్రి, భూపాలపల్లి, ములుగు జిల్లాలకు రెడ్ కలర్ వార్నింగ్ జారీ చేసినట్లు- తెలిపారు. హైదరాబాద్, హనుమకొండ, అదీలాబాద్, జనగామ, కామారెడ్డి, కుమరం భీం, ఆసిపాబాద్, మహబూబాబాద్, మంచిర్యాల, నల్గొండ, రంగారెడ్డి, సిద్దిపేట, వరంగల్ జిల్లాలకు

మిగతా 2లో

నా ప్రాణాలకు ముప్పు

సావర్కర్, గాడ్స్ భావజాలం వారితో ప్రమాదం తనకు రక్షణ కల్పించాల్సిన బాధ్యత ప్రభుత్వానిదే పుణె కోర్టుకు తెలిపిన రాహుల్ గాంధీ



హైదరాబాద్, ఆగస్టు 13:

వీరసావర్కర్ ను ఉద్దేశిస్తూ వివాదాస్పద వ్యాఖ్యలు చేశారంటూ కాంగ్రెస్ అగ్రనేత రాహుల్ గాంధీపై పరువునష్టం కేసు నమోదైన విషయం తెలిసిందే. అయితే.. సావర్కర్, గాడ్స్ భావజాలాన్ని అనుసరిస్తున్న వారి నుంచి తనకు ముప్పు పొంచి ఉండొచ్చని రాహుల్ పుణె కోర్టుకు తెలిపారు. ఈ నేపథ్యంలో తనకు అవసరమైన భద్రత అందించడం కేంద్రం బాధ్యత అని పేర్కొన్నారు. 2023లో లండన్ పర్యటన సమయంలో సావర్కర్ను ఉద్దేశిస్తూ రాహుల్ గాంధీ వివాదాస్పద వ్యాఖ్యలు చేశారు. ఈ క్రమంలో సావర్కర్ మునిమ నవదు సాత్యకి సావర్కర్ ఆయనపై పరువునష్టం దావా దాఖలు చేశారు. ఈ కేసుకు సంబంధించి ప్రాథమిక ఆధారాలు ఉన్నట్లు- పోలీసులు గతంలో తెల్పారు. దీనిపై పుణెలోని ప్రజాప్రతినిధుల కోర్టులో విచారణ ఇంకా ప్రారంభం కావాల్సి ఉంది. ఈ క్రమంలోనే రాహుల్ గాంధీ తరపు న్యాయవాది కోర్టుకు తాజాగా ఓ వినతిపత్రం

మిగతా 2లో

గోల్కొండ కోట ముస్తాబు

పంద్రాగన్న వేడుకల ఏర్పాట్లను సందర్శించిన సీఎస్



హైదరాబాద్, ఆగస్టు 13 (క్వీక్ టుడే న్యూస్):

స్వాతంత్ర్య దినోత్సవ వేడుకలకు గోల్కొండ కోట ముస్తాబు అవుతోంది. ఓ వైపు వర్షాలు కురుస్తున్నా ఏర్పాట్లు సాగుతున్నాయి. ఈనెల 15న స్వాతంత్ర్య దినోత్సవ వేడుకలు జరిగే గోల్కొండ కోటలో నేడు జరిగిన ఫుల్ డ్రెస్ రిహార్సల్స్ సూర్యాస్తమ్య ప్రభుత్వ ప్రధాన కార్యదర్శి కె.రామకృష్ణ రావు పరిశీలించారు. అధికారులతో కలిసి ఆయన బుధవారం గోల్కొండకోటను సందర్శించారు. అధికారులకు పలు సూచనలు చేశారు.

కంచగచ్చిబొలి భూముల్లో పర్యావరణం పునరుద్ధరణ

సుప్రీంకోర్టుకు తెలిపిన తెలంగాణ ప్రభుత్వం సీజేబి జస్టిస్ జి.ఆర్ గవాయి ధర్మాసనం అభినందన సమగ్ర ప్రణాళికను సమర్పించేందుకు ఆరు వారాలు గడువు



హైదరాబాద్, ఆగస్టు 13:

కంచ గచ్చిబొలి భూముల వ్యవహారంపై బుధవారం సుప్రీంకోర్టులో మరోమారు విచారణ జరిగింది. కంచ గచ్చిబొలి భూముల్లో పర్యావరణ పునరుద్ధరణ చర్యలు చేపడుతున్నామని కోర్టుకు

మిగతా 2లో

ప్రజాస్వామ్యం అవహేస్సం

శాంతిభద్రతలు లేనదానికి జడ్జిటీసీ ఎన్నికలే నిదర్శనం పోలీసులే దగ్గరుండి లిగింగ్కు సహకరిస్తే ఎలా? మీడియా సమావేశంలో వైసీపీ అధినేత జగన్ విమర్శలు

2

తరువాయి పేజీ..



ఖజానా దొంగల పట్టేవేత

సమీపంలో మరో ముగ్గురిని పోలీసులు అదుపులోకి తీసుకున్నారు. ఖజానా జ్యువెలర్ షాపులో అభరణాలను ఆరుగురు దొంగలు ఎత్తుకొని రెండు బైక్ లపై పారిపోతుండగా పోలీసులు పట్టు-కున్నారు. ముఖానికి మాస్కు, తలపై క్యాప్, చేతులకు గ్లోజులు వేసుకొని వెళ్తుండగా పోలీసులు పట్టు-కున్నారు. దొంగతనం చేసిన బైక్ లనే డోపిడీకి వాడినట్లు-గా పోలీసులు గుర్తించారు. మంగళవారం పది గంటల సమయంలో చందానగర్‌లోని ఖజానా జ్యువెలర్‌లో దొంగలు తుపాకులతో బీభత్సం సృష్టించిన విషయం తెలిసిందే. తుపాకులతో సిబ్బందిని బెదిరించి బంగారు ఆభరణాలను ఎత్తుకెళ్లిన విషయం తెలిసిందే.

ఎమ్మెల్యేలపై సుప్రీం తీర్పు చెంపపెట్టు

బీఆర్‌ఎస్ పంపిన ఇద్దరు ఎమ్మెల్యే ప్రతిపాదనలకు అడ్డుపడ్డారని గుర్తు చేశారు. ఆ తరువాత అధికారంలోకి వచ్చిన కాంగ్రెస్.. ఆ పక్తియి పెండింగ్‌లో ఉండగానే మరో ఇద్దరి పేర్లను సిఫార్సు చేసి ప్రజాస్వామ్యాన్ని అవహేస్యం చేసిందని మండిపడ్డారు. బీఆర్‌ఎస్ గతంలో నామినేట్ చేసిన బదుగు, బలహీనపరాలకు చెందిన దానోజు శ్రవణ్, సత్యనారాయణల అభ్యర్థిత్వాలకు అడ్డుతగిలిన కాంగ్రెస్, బీజేపీల నిజస్వరూపం మరోసారి బట్టబయలుచేందని ఆయన పేర్కొన్నారు. రాజ్యాంగంపై విమాత్రం గౌరవం లేని ఈ రెండు ఢిల్లీ పార్టీల అప్రజాస్వామిక విధానాలు ఎంతమాత్రం సాగనివ్వమని చాటిచెప్పిన న్యాయవ్యవస్థకు బీఆర్‌ఎస్ పక్షాన శిరస్సు వంచి సలాం చేస్తున్నట్లు కేబీఆర్ స్పష్టం చేశారు.

సింధు జలాల

ఒప్పుందం ఆపితే తీవ్ర చర్యలు

పాక్ ప్రధాని షేహబాజ్ షరీఫ్ భారత్‌పై నోరు పారేసుకున్నారు. భారత్‌కు ఎన్నడూ మర్చిపోలేని గుణపాఠం చెబుతామంటూ హెచ్చరించారు. నీటిని అడ్డుకుంటామంటూ బెదిరింపులకు దిగుతున్న ఈ శత్రువుకు నేను ఒకటి చెబుతున్నా.. మా నీటిలో మీరు ఒక్క చుక్కను కూడా తీసుకోలేరు. నీటిని అడ్డుకుంటామంటూ మీరు బెదిరింపులకు దిగుతున్నారు. కానీ ఇలాంటి పని చేస్తే పాక్ మీకు ఎన్నటికీ మర్చిపోలేని విధంగా గుణపాఠం చెబుతుందని వార్నింగ్ ఇచ్చారు. అంతర్జాతీయ యువజన దినోత్సవాన్ని పురస్కరించుకుని ఇస్లామాబాద్‌లో జరిగిన ఓ కార్యక్రమంలో పాల్గొన్న ప్రధాని ఈ కామెంట్స్ చేశారు. సింధు నదీ జలాల పంపిణీ ఒప్పుందం పాక్‌కు జీవనాడి అని పాక్ ప్రధాని అన్నారు. ఈ విషయంలో రాజ్ పదే ప్రసక్తి లేదని తెల్చి చెప్పారు. ఇటీవల పాక్ విదేశాంగ శాఖ.. ఒప్పుందం అమలును కోరుతూ భారత్‌కు లేఖ రాసింది. 'సింధు నదీ జలాల ఒప్పందాన్ని ఎప్పటిలాగే అమలు చేయాలని భారత్‌ను కోరుతున్నాము. ఒప్పుదానికి కట్టు-బడి బాధ్యతలు నిర్వహించాలని కోరుతున్నామని పాక్ విదేశాంగ శాఖ ఎక్స్ వేదికగా కూడా పోస్టు పెట్టింది. ఈ నేపథ్యంలో పాక్ ప్రధాని మళ్లీ రెచ్చిపోయారు. ఇటీవల పాక్ ఆర్మీ చీఫ్ మునీర్, మరో నేత బిలావల్ భుట్టో కూడా భారత్‌పై యుద్ధోన్మాదంతో రెచ్చిపోతూ నోటికొచ్చినట్లు- మాట్లాడారు. భారత్‌ను ఢిల్లీకిస్తూ మునీర్ అబయర్లుడ హెచ్చరికలు చేశారు. పాక్ ఉనికికి ముప్పు వస్తే తమతో పాటు- సగం ప్రపంచం అంతమవుతుందని వార్నింగ్ ఇచ్చారు. ఇక భారత్‌కు వ్యతిరేకంగా పాక్ ప్రజలు ఏకం కావాలని బిలావల్ భుట్టో పిలుపు నిచ్చారు.

మీరు చాడి చేస్తే..

బ్రహ్మానీతో జవాబు చెబుతాం

స్పందించారు. ఈ హెచ్చరికలపై తాజాగా హైదరాబాద్ ఎంపీ, ఏబిఎంఐఎం చీఫ్ అనదుద్దీన్ ఒవైసీ స్పందించారు. అర్రులేని మాటలు మాట్లాడడంబూ పైర్ అయ్యారు. మీరు కయ్యానికి కాలు దువ్వితే మేము ఏం ఖాళీగా కూర్చోము అని సమాధానం ఇచ్చారు. మా పద్ధ బ్రహ్మానీ ఉన్నాయి. పాక్ ప్రధాని ఇలాంటి చెత్తమాటలు మాట్లాడటం మానుకోవాలంటూ హెచ్చరించారు. ఇలాంటి బెదిరింపులు భారత్ విషయంలో ఎంతమాత్రం పనిచేయవని స్పష్టం చేశారు. ఇక చాలు అయ్యిందేదో అయి పోయిందని అనదుద్దీన్ ఒవైసీ అన్నారు. గతంలో పాక్ ఆర్మీ చీఫ్ ఆనీమ్ మునీర్ 'అబు' హెచ్చరికలు చేయడాన్ని కూడా ఒవైసీ తిప్పికొట్టారు. భారత్ విషయంలో ఆయన మాట్లాడిన మాటలు, వాడిన పదజాలం గర్భనీయమని అన్నారు. అమెరికా వేదిక నుంచి ఆయన ఈ మాటలు మాట్లాడడం దురదృష్టకరమన్నారు.

నా ప్రాణాలకు ముప్పు

సమర్పించారు. తనకు నాథూరాం గాడ్సే, సాపర్వర్ కుటుంబాలతో సంబంధం ఉందని సాత్వకి గతంలో వెల్లడించారు. ఈ నేపథ్యంలో ఆయన గత చరిత్రను దృష్టిలో పెట్టుకుని, ప్రస్తుత రాజకీయ వాతావరణాన్ని పరిగణనలోకి తీసుకుంటే.. సాపర్వర్, గాడ్సే భావజాలానికి మద్దతు ఇచ్చే వ్యక్తుల నుంచి రాసెట్ గాంధీకి ముప్పు పొంచి ఉందే అవకాశాలను కొటిపారేయలేం. ఇటు-వంటి పరిస్థితుల్లో ఆయనకు రక్షణ కల్పించడం రాజ్యాంగబద్ధమైన బాధ్యతని అందులో పేర్కొన్నారు. విచారణను ఆలస్యం చేయాలనే ఉద్దేశంతోనే రాహుల్ గాంధీ ఈ అప్లికేషన్‌ను దాఖలు చేశారని సాత్వకి సాపర్వర్ ఆరోపించారు. అందులో పేర్కొన్న వాస్తవాలకు, ప్రస్తుత కేసుతో ఎటు-వంటి సంబంధం లేదని మీడియాతో అన్నారు. ఇదిలా ఉండగా.. ఈ కేసులో రాహుల్ గాంధీకి కోర్టు ఇప్పటికే ఔయిల్ మంజూరు చేసింది.



కోడండరాం, అలీఖాన్

నియామకం రద్దు

విచారణ జరిపి నియామకాన్ని రద్దు చేయాలని బీఆర్‌ఎస్ నేతలు సుప్రీంను కోరారు. ఈ మేరకు బుధవారం విచారణ జరిపిన అత్యున్నత న్యాయస్థానం.. ఆగస్టు 14, 2024 తీర్పులో మార్పులు చేస్తూ.. వారి నియామకం చెల్లదని తీర్పును వెలువరించింది. తదుపరి విచారణను సెప్టెంబర్ 17వ తేదీకి వాయిదా వేసింది. తెలంగాణ జనసమితి అధ్యక్షుడు కోడండరామ్, అమీర్ అలీఖాన్ నియామకాలపై సర్వోన్నత న్యాయస్థానం స్టే విధించింది. వారి నియామకాలను నిలిపివేస్తూ తీర్పు ఇచ్చింది. తదుపరి ఉత్తర్వులకు అనుగుణంగా ఎంపిక ఉండాలని పేర్కొంటూ గతంలో ఇచ్చిన మధ్యంతర ఉత్తర్వులను ధర్మాసనం సవరించింది. మధ్యంతర ఉత్తర్వుల తర్వాత ప్రమాణస్వీకారం చేయడం తప్పు అని సుప్రీంకోర్టు పేర్కొంది. రేవంత్ రెడ్డి ప్రభుత్వం వచ్చాక గవర్నర్ కోటాలో కోడండరామ్, అమీర్ అలీఖాన్ నియామకమైన విషయం తెలిసిందే. ఇద్దరిని రేవంత్‌రెడ్డి ప్రభుత్వం గవర్నర్ కోటాలో ఎమ్మెల్యేలుగా నామినేట్ చేసింది. అయితే, దీన్ని సవాల్ చేస్తూ బీఆర్‌ఎస్ అప్పటి ఎమ్మెల్యే అభ్యర్థులు దానోజు శ్రావణ్, సత్యనారాయణ సుప్రీంకోర్టును ఆశ్రయించారు. ఈ మేరకు ఆయా పిటిషన్లపై విచారించిన సుప్రీంకోర్టు.. ఎమ్మెల్యేలుగా కోడండరామ్, అలీఖాన్ ప్రమాణ స్వీకారాన్ని తప్పుపట్టింది. గతంలో ఇద్దరు ఎమ్మెల్యేల ఎన్నికపై సుప్రీంకోర్టు స్టే విధించిన విషయం తెలిసిందే. తదుపరి ఉత్తర్వులకు అనుగుణంగా ఎంపిక ఉండాలని మధ్యంతర ఉత్తర్వులు వెలువరించింది. గతంలో ఇచ్చిన మధ్యంతర ఉత్తర్వులను ధర్మాసనం సవరించింది. మధ్యంతర ఉత్తర్వుల తర్వాత ప్రమాణస్వీకారం చేయడం తప్పుని సుప్రీంకోర్టు పేర్కొంది. ఉత్తర్వులు జారీ చేస్తామని జస్టిస్ విక్రమ్‌నాథ్, జస్టిస్ సందీప్ మహాశే ధర్మాసనం స్పష్టం చేసింది. తెలంగాణ అసెంబ్లీ ఎన్నికలకు ముందు కేసీఆర్ ప్రభుత్వం ఎమ్మెల్యేలుగా దానోజు శ్రావణ్, సత్యనారాయణను ఎమ్మెల్యేలుగా నామినేట్ చేసింది. వీరిద్దరినీ అభ్యర్థిత్వాలను



అప్పటి గవర్నర్ తమిళన్ తిరస్కరించారు. గవర్నర్ అభ్యర్థిత్వాలను తిరస్కరించడంతో శ్రావణ్, సత్యనారాయణ ఇద్దరూ సుప్రీంకోర్టును ఆశ్రయించారు. ఎన్నికల అసంతరం 2024 జనవరి 13న ప్రొఫెసర్ కోడండరామ్, అలీఖాన్ పేర్లను రేవంత్‌రెడ్డి సర్కారు ప్రతిపాదించింది. గవర్నర్ వీరిద్దరి అభ్యర్థిత్వాలను ఆమోదించారు. గవర్నర్ నిర్ణయంపై హైకోర్టును ఆశ్రయించారు. కోడండరామ్, అలీఖాన్ నియామకాలను హైకోర్టు రద్దు చేసింది. ఆ తర్వాత మరోసారి రేవంత్ సర్కారు మళ్లీ అవే పేర్లను గవర్నర్‌కు సిఫారసు చేసింది. గవర్నర్ ఆమోదంతో ఇద్దరు ఎమ్మెల్యేలుగా నియామకమయ్యారు. గవర్నర్ నిర్ణయంపై ఆగస్టు 4న దానోజు శ్రవణ్, సత్యనారాయణ ఇద్దరు

సుప్రీంకోర్టును ఆశ్రయించారు. గవర్నర్ కార్యాలయం సైతం సుప్రీంకోర్టులో పిటిషన్ వేసింది. విచారణ జరిపిన సర్వోన్నత న్యాయస్థానం కోడండరామ్, అలీఖాన్ ప్రమాణ స్వీకారాన్ని తప్పుపట్టింది. అయితే ఈ విషయంపై తాజాగా ఎమ్మెల్యే అమీర్ అలీఖాన్ స్పందించారు. సుప్రీం కోర్టు ఈ విధమైన తీర్పు ఇస్తుందని అనుకోలేదని అనూహం వ్యక్తం చేశారు. కోర్టు ఆర్డర్ చదివిన తర్వాత అన్ని మాట్లాడుతానని పేర్కొన్నారు. లాయర్ కాలే చేసి సుప్రీం కోర్టులో జరిగిన విషయాలు చెప్పారని వివరించారు. తాను మొన్నటి వరకు జన్మనిష్ఠుడు అని ఎలాంటి రాజకీయం బ్యాక్ గ్రౌండ్ లేదని ఆవేదన వ్యక్తం చేశారు. తనతో ఇంకా ప్రభుత్వ పెద్దలు మాట్లాడలేదని అలీఖాన్ స్పష్టం చేశారు.

కంచగచ్చిబౌలి భూముల్లో

పర్యావరణం పునరుద్ధరణ

తెలంగాణ ప్రభుత్వం తెలిపింది. సమగ్ర ప్రణాళికను సమర్పించేందుకు ఆరు వారాలు గడువు కోరింది ప్రభుత్వం. తదుపరి విచారణను ఆరు వారాలకు వాయిదా వేసింది సీజేబి జస్టిస్ బీ.ఆర్ గవాయ్ ధర్మాసనం. అభివృద్ధికి తాము అడ్డుకాదని సుప్రీం ధర్మాసనం స్పష్టం చేసింది. సుస్థిర అభివృద్ధి ముఖ్యమని సీజేబి ధర్మాసనం పేర్కొంది. అభివృద్ధి చేసేటప్పుడు పర్యావరణ పరిరక్షణను కూడా పరిగణనలోకి తీసుకోవాలని సీజేబి జస్టిస్ బీఆర్ గవాయ్ సూచించారు. కంచ గచ్చిబౌలి భూముల్లో ప్రభుత్వ పర్యావరణ పరిరక్షణ చర్యలు మంచి ఫలితాలు ఇస్తే తప్పకుండా మెచ్చుకుంటామని సీజేబి జస్టిస్ బీఆర్ గవాయ్ అభిప్రాయం వ్యక్తం చేశారు. గతంలో చేసిన వ్యాఖ్యలను కూడా ఉపసంహరించుకొని మరింతగా ప్రశంసిస్తామని సీజేబి జస్టిస్ బీఆర్ గవాయ్ పేర్కొన్నారు.

రాష్ట్రంలో రెండ్రోజులు రెడ్ అలర్ట్

ఆరెంజ్ కలర్ వార్నింగ్ జారీ చేసినట్లు- చెప్పారు. హైదరాబాద్, రంగారెడ్డి జిల్లాల్లో భారీ నుంచి అతి భారీ వర్షాలు కురిసే అవకాశం ఉందని పేర్కొన్నారు. రాష్ట్రమంతటా రేపు కూడా వర్షాలు కొనసాగే అవకాశం ఉందని నాగరత్న వివరించారు. నిర్మల్, నిజామాబాద్, జగిత్యాల, రాజన్న సిరిసిల్ల, పెద్దపల్లి, కరీంనగర్ జిల్లాలకు ఎల్లో హెచ్చరికలు జారీ చేశాం. రేపు మెదక్, సంగారెడ్డి, వికారాబాద్ జిల్లాల్లో అత్యంత భారీ వర్షం కురిసే అవకాశం ఉంది. ఉత్తర తెలంగాణ జిల్లాల్లో వర్ష తీవ్రత ఎక్కువగా ఉంటుంది. ఇవాళ జీవాచ్‌ఎస్‌ఐ పరిధిలో రెడ్ అలర్ట్.. రేపు ఆరెంజ్ అలర్ట్ జారీ చేశామని అన్నారు.

రాజస్తాన్‌లో ఘోర రోడ్డు ప్రమాదం

వీరు ప్రయాణిస్తున్న వ్యాన్ ఢీకొట్టడంతో దుర్ఘటన జరిగినట్లు- స్థానిక పోలీసులు వెల్లడి రచారు. ప్రమాద సమయంలో వ్యాన్‌లో మొత్తం 20 మంది ఉన్నారు. గాయపడిన వారిలో ఒకరి పరిస్థితి విషమంగా ఉన్నట్లు- తెలిపారు. ప్రమాదంపై రాష్ట్రపతి, ప్రధాని తీవ్ర సంతాపం వెల్లబెట్టారు. క్షతగాత్రులకు మెరుగైన వైద్యం అందించాలని సూచించారు. మృతుల కుటుంబాలకు ప్రగాఢ సానుభూతి తెలిపారు. గ్రామానికి చెందిన 11మంది ఒకే ప్రమాదం మరణించడాన్ని వారంతా జీర్ణించుకోలేకపోతున్నారు. బంధువల ఆర్థనాదాలతో గ్రామం దద్దరిల్లుతోంది. బాధిత కుటుంబాలను ఆదుకుంటామని యాపీ ప్రభుత్వం ప్రకటించింది. ప్రమాదంపై రాజస్థాన్ ముఖ్యమంత్రి భజ్జెలాల్ శర్మ విచారం వ్యక్తం చేశారు. క్షతగాత్రులకు మెరుగైన వైద్యం అందిస్తామని చెప్పారు.

గణేశ్ మండపాలన్నీ జయో ట్యాగ్

హైదరాబాద్, ఆగస్టు 13 (క్విక్ టుడే న్యూస్): గణేశ్ నవరాత్రుల సందర్భంగా సెక్టార్ ఎన్‌బిఎలు తమ పరిధిలో ఏర్పాటు- చేసిన మండపాల హార్డి వివరాలు సేకరించి జయో ట్యాగ్‌గింగ్ చేయాలని నగర సీపీ సీపీ ఆనం దుర్భావించారు. మండపాల ఏర్పాటు- నుంచి నిమజ్జనం వరకు తీసుకోవాల్సిన జాగ్రత్తలు, బందోబస్తు ఏర్పాట్లపై అధికారులతో ఆయన సన్మాపాక సమావేశం నిర్వహించారు. క్షేత్రస్థాయిలో ఇన్‌స్పెక్టర్‌లు మండపాల నిర్వాహకులతో తరచూ సమావేశాలు నిర్వహించి వారికి కావాల్సిన ఏర్పాట్లు- చేయాలని సూచించారు.



రాష్ట్ర ప్రజలంతా

ఆయురారోగ్యాలతో వర్ధిల్లాలి

దేవాదాయ ధర్మాదాయ శాఖ అర్ధక ఉద్యోగులకు నియామక పత్రాలు అందజేసిన మంత్రి కొండా సురేఖ

పాలకుర్తి ఆగస్టు 13 (క్విక్ టుడే న్యూస్):

దేవాదాయ ధర్మాదాయ శాఖ ప్రధాన కార్యాలయంలో మహా వైభవంగా బంగారు మైనమ్మ బోనాల ఉత్సవం కొనసాగాయి. ముఖ్య అతిథిగా పాల్గొన్న దేవాదాయ శాఖ మంత్రి కొండా సురేఖ. దేవాదాయ శాఖ అడిషనల్ కమిషనర్ శ్రీనివాస్ రావు పర్యవేక్షణలో తెలంగాణ రాష్ట్ర దేవాదాయ శాఖ అర్ధక ఉద్యోగ జేపీసీ చైర్మన్ గంగు ఉపేంద్ర శర్మ, రాష్ట్ర జాక్ కన్వీనర్ డి.వి.ఆర్ శర్మ మంత్రి కి సాధారణ ఆధ్వర్యంలో సమావేశం ఏర్పాటు చేసి గత కొన్ని నెలలగా దేవాదాయ శాఖ పరిధిలోని పలు దేవాలయాలలో పని చేస్తూ సర్వీసు మధ్యలో అకాల మరణం చెందిన అర్ధక సిబ్బంది పిల్లలకు 8 మందికి కారణ్య నియామక పత్రాలు అందించారు. గత నెలలో పదవీ విరమణ పొందిన ఉద్యోగులకు గ్రాంటు కింద 8 లక్షల రూపాయల చెక్కులు అందచేశారు. ఈ సందర్భంగా మంత్రి మాట్లాడుతూ రాష్ట్ర ప్రజలు ఆయురారోగ్యాలతో వర్ధిల్లాలని, ప్రజలంతా సుఖిక్షంగా ఉండాలని నిత్యం భగవంతుని సేవచేసి శాఖ దేవాదాయ శాఖ అని తెలియచేశారు. గత తెరాస ప్రభుత్వం దేవాదాయ శాఖ ను చాలా నిర్లక్ష్యం చేసిందని కానీ మన కాంగ్రెస్ ప్రభుత్వం రేవంత్‌పై అధ్వర్యంలో దేవాదాయ శాఖ ను ఉన్నతంగా తీర్చి దిద్దుతున్నాం అని తెలిపారు. ముఖ్యంగా దేవాదాయ శాఖ అధికారులు అర్ధక ఉద్యోగుల సమస్యలు పరిష్కరించడంలో చాలా తాత్పర్యం చేస్తున్నారని ఈ విధానం మార్పుకోవాలని అర్ధక ఉద్యోగులను ఆశీస్లు చుట్టూ పదిస్తూ తిమ్మకొవడం మానుకోవాలని వారి సమస్యను అధికారులు తమ సమస్యల బావించి బాధ్యతగా త్వరితగతిన పరిష్కరించాలని ఆదేశించారు. తెలంగాణ రాష్ట్రం లో ఎక్స్ టూరిజం తో పాటు దేవాదాయ టూరిజం ను కూడా అభివృద్ధి చేయడానికి మేము కట్టుబడి ఉన్నాం అని తెలిపారు. భవిష్యత్ లో దేవాదాయ శాఖలో గ్రాంట్ ఇన్ ఎయిడ్ కింద పనిచేస్తున్న అర్ధక ఉద్యోగులకు హెల్త్ ఇన్సూరెన్స్ పెన్షన్ ను అర్ధక వెల్ఫేర్ బోర్డు నిధుల నుండి చెల్లించుటకు పలుమార్లు ఇన్సూరెన్స్ కంపెనీ లతో సమావేశం నిర్వహించడం జరిగిందని ఏ ఇన్సూరెన్స్ కంపెనీ తక్కువ రేట్లతో అధిక సేవలు అందిస్తాయో వారికి అవకాశం ఇస్తాం అని తెలియచేశారు. అర్ధక ఉద్యోగులు అధికారులు సమన్వయంతో పనిచేసి దేవాదాయ శాఖ అభివృద్ధి కి తోడ్పడాలని సూచించారు. ఈ కార్యక్రమంలో దేవాదాయ శాఖ సంయుక్త కమిషనర్ రామకృష్ణరావు, డిప్యూటీ కమిషనరులు వినోద్ రెడ్డి కృష్ణప్రసాద్, వెంకటేష్ లు, కమిషనరేట్ సూపరిండెంట్ బాబు శంకర్, సిబ్బంది హరీష్, భాస్కర్, అర్ధక ఉద్యోగ సంఘం రాష్ట్ర నాయకులు మూర్తి సత్యనారాయణ శర్మ రామలింగశర్మ, తదితరులు పాల్గొన్నారు.



కడెం జలాశయానికి భారీగా వరద

నిర్మల్, ఆగస్టు13 (క్విక్ టుడే న్యూస్):

జిల్లాలోని కడెం జలాశయానికి భారీగా వరద నీరు చేరుతోంది. అధికారులు అప్రమత్తమై రెండు గేట్ల ద్వారా దిగువకు నీటిని విడుదల చేస్తున్నారు. జలాశయం పూరిస్తోయి నీటి మట్టం 700 అడుగులు కాగా.. ప్రస్తుత నీటి మట్టం 695.300 అడుగులకు చేరింది. పరివాహక ప్రాంత ప్రజలు అప్రమత్తంగా ఉండాలని అధికారులు హెచ్చరించారు. ఎగువన కురుస్తున్న వర్షాల నేపథ్యంలో నీటి విడుదల మరింత పెరిగే అవకాశం ఉందని వెల్లడించారు.

భారీ వర్షాలకు కట్టలేరు చెక్ డ్యామ్మపై వరద ఉద్భవించి

ఖమ్మం, ఆగస్టు13 (క్విక్ టుడే న్యూస్):

జిల్లా వ్యాప్తంగా ఎడతెరిపి లేకుండా కురుస్తున్న భారీ వర్షాలకు నదులు, వాగులు, చెరువులు పొంగిపొర్లుతున్నాయి. ఎర్రుపాలెం మండలం కట్టలేరు చెక్ డ్యాంపై నుంచి వరద నీరు ఉద్భవించి ప్రవాహం మధిర- వైరా ప్రధాన రహదారిపై కృష్ణాపురం వద్ద పాలవారు ఉప్పొంగి ప్రవాహం సృష్టించింది. మరోవైపు తెలంగాణ, ఆంధ్రప్రదేశ్ రాష్ట్రాలకు సరిహద్దుగా ఉన్న మధిర మండలం చిలుకూరు సమీపంలోని కూడలి వద్ద వైరా నది, కట్టలేరు కలిసి సంగమ ప్రాంతంలో వరద ప్రవాహం ఉద్భవించి కొనసాగుతోంది. దీంతో ప్రజలంతా అప్రమత్తంగా ఉండాలని అధికారులు హెచ్చరికలు జారీ చేశారు.

బైక్ ను తప్పించబోయి బోల్తాపడ్డ స్కూల్ బస్సు

నాగర్ కర్నూల్, ఆగస్టు13 (క్విక్ టుడే న్యూస్):

నాగర్ కర్నూల్ జిల్లాలో పెను ప్రమాదం తప్పింది. ఓ బైక్ ను తప్పించబోయి స్కూల్ బస్సు బోల్తా పడింది. ఈ ఘటన గన్మోగుల గ్రామ శివారులో చోటుచేసుకుంది. బుధవారం ఉదయం పెద్దకొత్తపల్లి ఆల్ సెంట్స్ మోడల్ స్కూల్ బస్సు విద్యార్థులను ఎక్కించుకుని తీసుకెళ్తుండగా.. ఎదురుగా వస్తున్న బైక్ ను తప్పించే ప్రయత్నంలో బస్సు అదుపుతప్పి పంట పొలాల్లోకి దూసుకెళ్లి బోల్తా పడింది. ప్రమాద సమయంలో పొలంలో వారి నాట్లు- చేస్తున్న కూలీలు వెంటనే స్పందించి.. బస్సులో చిక్కుకున్న విద్యార్థులను సురక్షితంగా బయటకు తీసుకొచ్చారు. ఈ ఘటనలో పలువురు విద్యార్థులకు స్వల్ప గాయాలు కాగా.. మిగతా వారందరూ క్షేమంగా బయటపడటంతో పెను ప్రమాదం తప్పింది. ఈ ప్రమాద సమయంలో బస్సులో దాదాపు 20 మంది విద్యార్థులు ఉన్నారు.

పాతకక్షలకు వ్యక్తి దారుణ హత్య

నెల్లూరు, ఆగస్టు13 (క్విక్ టుడే న్యూస్):

నగరంలో పాత కక్షలు ఓ నిండు ప్రాణాన్ని బలి తీసుకున్నాయి. నెల్లూరు అలంకార్ సెంటర్లో కొందరు వ్యక్తులు ఓ యువకుడిని దారుణంగా హత్య చేశారు. రైక్ అనే యువకుడిపై దుండుగులు కత్తితో దాడి చేయడంతో అతను ప్రాణాలు కోల్పోయాడు. నూర్ అనే యువకుడికి రైక్ పాత కక్షలు ఉన్నాయని.. ఈ నేపథ్యంలోనే హత్య జరిగిన ఉండొచ్చని పోలీసులు చెబుతున్నారు. ఒకప్పుడు వీరిద్దరు స్నేహితులుగా ఉన్నట్లు- తెలుస్తోంది. కానీ, కొద్ది రోజుల క్రితమే మనస్తర్భాలు వచ్చి విడిపోయారని సమాచారం. ఈ నేపథ్యంలో హత్య జరిగి ఉండొచ్చని అనుమానిస్తున్నారు. వన్ టౌన్ పోలీస్ స్టేషన్లో ఈ ఘటనపై కేసు నమోదు చేసి దర్యాప్తు చేపట్టారు. రైక్ మృతదేహాన్ని పోస్ట్మార్టం నిమిత్తం ఆస్పత్రికి తరలించారు.

కొలిక్కిరాన సిని కార్మికుల సమస్య

ఎఫ్డీసీ చైర్మన్ బిల్ రాజు

హైదరాబాద్, ఆగస్టు13 (క్విక్ టుడే న్యూస్):

సినికార్మికుల వేతనాల పెంపు అంతం ఇంకా కొలిక్కి రాలేదని నిర్మాత, ఎఫ్డీసీ చైర్మన్ బిల్ రాజు తెలిపారు. నిర్మాతలు, ఫెడరేషన్ నాయకుల మధ్య చర్చలు కొనసాగుతున్నాయని, మరో రెండు, మూడు సార్లు చర్చలు జరగాల్సి ఉందన్నారు. పని విధానాలకు అంగీకరిస్తే వేతనాలు పెంచేందుకు నిర్మాతలు సుముఖంగా ఉన్నట్లు- చెప్పారు. వేతనాలు పెంచాలని గత కొద్దిరోజులుగా ఫెడరేషన్ వాళ్లు డిమాండ్ చేస్తున్నారు. అయితే, నిర్మాతల నుంచి కొన్ని షరతులు ఉన్నాయి. ముఖ్యంగా 2018, 2022లలో జరిగిన అగ్రిమెంట్స్లో ఉన్న రెండు షరతులను వాళ్లు అమలు చేయడం లేదు. ముందు వాటిని ఒప్పుకోవాలి. వీటితో పాటు- మరో రెండు షరతులు కూడా ఉన్నాయి. ఇదే విషయాన్ని ఛాంబర్ ద్వారా వాళ్ల దృష్టికి తీసుకొచ్చాం. వాటిపై చర్చించి తుది నిర్ణయం తీసుకుంటే, వేతనాలు పెంచడానికి నిర్మాతలు సిద్ధంగా ఉన్నాం. రూ.2వేలు కన్నా తక్కువ వేతనం తీసుకునే వారికి ఒక పర్సంటేజీ ఆఫర్ చేస్తున్నాం. దాని కన్నా ఎక్కువ వేతనం తీసుకునే వాళ్లకు మరోక పర్సంటేజీ ఇవ్వాలని ప్రతిపాదించాం. ఫెడరేషన్లోని అన్ని యూనియన్లతో మాట్లాడుకుని వస్తే, దీనిని పరిష్కరిస్తాం. దాదాపు నాలుగు గంటల పాటు- జరిగిన సమావేశంలో అన్ని అంశాలను చర్చించాం. ప్రస్తుతం సానుకూల ధోరణిలో చర్చలు జరుగుతున్నాయని బిల్ రాజు తెలిపారు.

వరుడిని భుజాలపై వాగు దాటించిన బంధువులు

కరీంనగర్, ఆగస్టు13 (క్విక్ టుడే న్యూస్):

వరద ఉద్భవించి కారణంగా పెళ్లికొడుకును భుజాలపై మోసుకెళ్లి వాగు దాటించారు. ఈ ఘటన కరీంనగర్ జిల్లా గన్నేరువరంలో జరిగింది. పెళ్లికి వెళ్తున్న వరుడు ఇవతలే చిక్కు పడడంతో ఈ రకంగా వాగు దాటించారు. ఊర చెరువు మత్తడి ప్రవాహం ఎక్కువై రహదారిపై రాకపోకలు నిలిచిపోయాయి. దీంతో బంధువులు వరుడిని మోసుకెళ్లి అవతలి ఒడ్డుకు చేర్చారు. లో రిలవ్ కల్పర్లు సమస్యతో ఏటా వర్షాకాలంలో ప్రజలు ఇలాంటి ఇబ్బందులే ఎదుర్కొంటున్నారు. అధికారులు స్పందించి బ్రిడ్జి నిర్మాణం చేపట్టాలని ప్రజలు కోరుతున్నారు.

తాళ్ల సాయంతో గర్భిణిని వాగు దాటించిన పోలీసులు

మంచిర్యాల, ఆగస్టు13 (క్విక్ టుడే న్యూస్):

జిల్లాలో భారీ వర్షాలకు వాగులు, వంకలు పొంగి పొర్లుతున్నాయి. తాండూరు మండలంలోని నర్సాపూర్ వాగు ఉద్భవించి ప్రవాహం సృష్టించింది. దీంతో మారుమూల గ్రామాల ప్రజలు రాకపోకలకు ఇబ్బందులు పడుతున్నారు. దొడ్డిగూడెంలో తొమ్మిది నెలల గర్భిణి యమునకు పురిటి నొప్పులు వచ్చాయి. ఆమెను వాగు దాటించేందుకు కుటుంబసభ్యులు ఇబ్బందులు పడ్డారు. విషయం తెలుసుకున్న ఎస్సై కిరణ్ కుమార్.. పోలీసు సిబ్బంది, ఈతగాళ్లను ఘటనాస్థలికి పంపారు. వారు తాళ్ల సాయంతో గర్భిణిని వాగు దాటించి అబులెస్సులో ప్రభుత్వాసుపత్రికి తరలించారు. అక్కడ ఆమె మగబిడ్డకు జన్మనిచ్చినట్లు- వైద్యులు తెలిపారు.

రాఫ్ పార్లమె సందర్భంగా ఆర్టీసీ రికార్డు

మొత్తం 3.68 కోట్ల మంది రాకపోకలు అందులో 2.51 కోట్ల ఉచిత ప్రయాణాలు సంస్థ ఎండ్ వీన్ సజ్జనార్ వెల్లడి

హైదరాబాద్, ఆగస్టు13 (క్విక్ టుడే న్యూస్):

రాఫ్ పార్లమె సందర్భంగా తెలంగాణ ఆర్టీసీ బస్సులను మహిళలు పెద్ద ఎత్తున వినియోగించుకున్నారు.. ఆరు రోజుల్లో మొత్తం 3.68 కోట్ల మంది రాకపోకలు సాగించగా.. అందులో 2.51 కోట్ల ఉచిత ప్రయాణాలు ఉన్నాయని సంస్థ ఎండ్ వీన్ సజ్జనార్ తెలిపారు. ఈ నెల 9న రాఫ్ పండుగ రోజున 45.62 లక్షల మంది మహిళలు ప్రయాణించగా.. ఈ నెల 11న అత్యధికంగా 45.94 లక్షల మంది రాకపోకలు సాగించారని పేర్కొన్నారు. ఒక్కరోజులో ఇంతమంది మహిళలు ప్రయాణించడం ఇదే తొలిసారి అని పేర్కొన్నారు. గత ఏడాది రాఫ్కి 2.75 కోట్ల ప్రయాణికులను గమ్యస్థానాలకు చేసినదని, ఈ ఏడాది 3.68 కోట్ల మంది రాకపోకలు సాగించారన్నారు. గతేడాదితో పోలిస్తే



92.95 లక్షల మంది ఎక్కువగా ఆర్టీసీ బస్సుల్లో ప్రయాణించారని.. ఈ ఏడాది 2.28 కోట్ల కిలోమీటర్లు ఆర్టీసీ బస్సులు తిరిగాయన్నారు. గత ఏడాదితో పోల్చితే 53 లక్షల కిలో మీటర్లను అదనంగా సంస్థ బస్సులను తిపిందని చెప్పుకొచ్చారు. రాఫ్ పార్లమెకి మహిళలక్షిమి పథకాన్ని మహిళలు పెద్ద ఎత్తున వినియోగించుకుని ఉచితంగా రాకపోకలు సాగించడంపై రవాణా శాఖ మంత్రి పొన్నం ప్రభాకర్ సైతం హర్షం వ్యక్తం చేశారు. అన్నాచెల్లెల్ల బంధం

ఆపరేషన్స్ సంస్థలో సరికొత్త రికార్డులను నమోదు చేసినదని, ఈ నెల 11న ఒక్క రోజులో అత్యధికంగా 68.45 లక్షల మంది ప్రయాణించారని చెప్పారు. ప్రజారవాణా వ్యవస్థపై ప్రజల ఆదరాభిమానాలు ఎంతలా ఉన్నాయో చెప్పేందుకు ఈ రికార్డులే నిదర్శనమని చెప్పారు. ఆర్టీసీకి సహకరిస్తూ.. ప్రజా రవాణా వ్యవస్థను ఆదరిస్తోన్న ప్రోత్సహిస్తోన్న ప్రయాణికులందరికీ సజ్జనార్ కృతజ్ఞతలు తెలిపారు.

యూరియా కోసం రోడ్లెక్కిన అన్నదాతలు

కాంగ్రెస్ ప్రభుత్వంలో మళ్లీ పాత పద్ధతి అమలు యూరియాను బీహార్ కు తరలిస్తున్నారు ఇద్దరు కేంద్రమంత్రులు ఉన్నా యూరియా రాదు యూరియా కోసం క్యూలో ఉన్న రైతులతో హరీష్ రావు

సిద్దిపేట, ఆగస్టు13 (క్విక్ టుడే న్యూస్):

యూరియా కోసం అన్నదాతలు నడిరోడ్లెక్కి ధర్మాలు చేసే దుస్థితిని కేంద్ర, రాష్ట్ర ప్రభుత్వాలు కల్పించాయని మాజీ మంత్రి, సిద్దిపేట ఎమ్మెల్యే హరీశ్ రావు తీవ్రస్థాయిలో మండిపడ్డారు. రైతులకు యూరియా ఇవ్వలేని చేతగాని, దద్దమ్మ ప్రభుత్వాలు అంటూ ఆగ్రహం వ్యక్తం చేశారు. అన్నదాతలను అరిగోస పెడుతున్న కాంగ్రెస్, బీజేపీలకు రైతుల ఉసురు తగులుతుందని హరీశ్ రావు వ్యాఖ్యానించారు. సిద్దిపేట రూరల్ మండలం రాఘవాపూర్ గ్రామం వద్ద ఎరువుల కోసం క్యూలో బారులు తీరిన రైతులను చూసి మాజీ మంత్రి హరీష్ రావు ఆగ్రహం. ఈ సందర్భంగా వారిని పలుకరించగా.. ఉదయం 5 గంటల నుండి ఇక్కడే ఉంటున్నాం.. ఒక ఆధార్ కార్డుకి ఒకటి బస్తా ఇస్తామంటున్నారు. ఆధార్ కార్డు, ఓటీపీ అంటూ కాలయాపన చేస్తూ ఇబ్బందులకు గురి చేస్తున్నారని హరీశ్ రావుతో రైతులు తమ ఆవేదనను వ్యక్తం చేశారు. కేసీఆర్ ఉన్నప్పుడు ఈ గోస లేదని.. కాంగ్రెస్ వచ్చాక నీళ్ళు లేవు, యూరియా లేదు అంటూ రైతులు ఆవేదన వెలిబుచ్చారు. యూరియా ఎప్పుడు వేసుకోవాలి.. ఎప్పుడు పంట పండాలి అంటూ ఆందోళన వ్యక్తం చేశారు.కేసీఆర్ హయాంలో హమాల్ ఖర్చులు ఇచ్చి ఇంటికి యూరియా పంపించామని



హరీశ్ రావు గుర్తు చేశారు. ఉదయం నుండి రైతులు వచ్చి ఇబ్బందులు పడుతుంటే వట్టిచుక్కనే అధికారి లేదు అని అగ్రికల్చర్ అధికారులపై హరీశ్ రావు సీరియస్ అయ్యారు. 8 మంది బీజేపీ ఎంపీలు గెలిచి రాష్ట్రానికి ఎరువుల కొరత తీవ్రపడిందని విఫలం అయ్యారని హరీశ్ రావు మండిపడ్డారు. ఇద్దరు కేంద్ర మంత్రులు ఉండి ఎరువుల కొరతపై సోరు మెదపడం లేదు.. రైతుల ఉసురు ఉట్టిగా పోదు.. 4 రోజుల నుండి వ్యసాయ పనులు వృధా చేసుకొని యూరియా కోసం రైతులు పడిగాపులు కాస్తున్నారు. స్థానిక సంస్థల ఎన్నికల్లో కాంగ్రెస్, బీజేపీలకు తగిన గుణపాఠం చెబుతారని హరీశ్ రావు పేర్కొన్నారు. సీఎం రేపంత్ రెడ్డి 51 సార్లు ఢిల్లీ పోయాడు.. కానీ ఎరువుల కొరత తీవ్రమైంది. మీ ఎమ్మెల్యే రాజగోపాల్ రెడ్డి అన్నారు. రేపంత్ రెడ్డి తిట్లు- ఎక్కువ పని తక్కువ అని. ప్రజలకు కావాల్సింది తిట్లు కాదు, పని కావాలి. రేపంత్ రెడ్డికి తిట్ల మీద ఉన్న ధ్యాస.. పని మీద లేదు. రైతులు నూటిగా అడుగుతున్నారని కేసీఆర్ ఉన్నప్పుడు ఎరువులు ఎట్లా వచ్చాయి.. ఇప్పుడు ఎట్లా రావు అని. వెంటనే ఓటీ-పీ, ఒక్క బస్తా విధానాన్ని తొలగించి

బస్తా దొరకడం లేదని మహిళా రైతు భాగ్యమ్మ చెప్పడం ఈ ప్రభుత్వం రైతుల పట్ల చిన్న చూపునకు నిదర్శనం. వెంటనే ఓటీ-పీ విధానం, ఒక బస్తా విధానంను తీసివేయాలని డిమాండ్ చేశారు. రైతుల అవసరాలకు అనుగుణంగా ఎరువుల బస్తాలు ఇవ్వాలని డిమాండ్ హరీశ్ రావు డిమాండ్ చేశారు. మళ్ళీ పాత రోజులు వచ్చాయి.. ఇదేనా కాంగ్రెస్ మార్పు అంటూ ఆగ్రహం వ్యక్తం చేశారు. బీజేపీ రైతు వ్యతిరేక ప్రభుత్వం, నానో యూరియా వాడాలని చెప్పడం రైతులపై 500 రూ. అదనపు భారం వేయడమే. నానో యూరియా తో రైతులకు ఎకరానికి రూ. 500లు భారం పడుతుంది. ప్రభుత్వం సబ్సిడీ నుండి తప్పించుకో దానికి కృత్రిమ ఎరువులను సృష్టిస్తుంది. ఎన్నికలు ఉన్నాయని బీహార్ లు ఎరువులను తరలిస్తున్నారని హరీశ్ రావు పేర్కొన్నారు. ప్రభుత్వం సబ్సిడీ నుంచి తప్పించుకునేందుకు కృత్రిమ కొరతను సృష్టిస్తోందని విమర్శించారు. ఎన్నికలు ఉన్నాయని బీహార్ కు ఎరువులు తరలిస్తున్నారని ఆరోపించారు. స్థానిక సంస్థల ఎన్నికల్లో కాంగ్రెస్, భాజపాకు గుణపాఠం చెప్పాలన్నారు.

పేలకు వైద్యం అందించాలన్నదే అమ్మ కోరిక

అలా మొదలయ్యిందే బసవతారకం ఆస్పత్రి అమరావతిలో ఆస్పత్రికి బాలయ్య శంకుస్థాపన

అమరావతి, ఆగస్టు13 (క్విక్ టుడే న్యూస్):

పేదవారికి అంతర్జాతీయ ప్రమాణాలతో కూడిన వైద్యం అందించడం తన తల్లి కోరిక అని హిందూపురం ఎమ్మెల్యే, సీసినటుడు బాలకృష్ణ అన్నారు. అదే బసవ తారకం క్యాన్సర్ ఆసుపత్రిగా సేవలందిస్తోందని ఆయన చెప్పారు. లాభాపేక్ష లేని ఈ ఆసుపత్రి.. దాతల సహకారంతో నడుస్తుందన్నారు. అమరావతిలో బసవతారకం క్యాన్సర్ ఆసుపత్రికి 2019లో శంకుస్థాపన జరిగిందన్నారు. అప్పటి వైకాపా ప్రభుత్వం నిర్లక్ష్యంగా వ్యవహరించడంతో అంధకార పరిస్థితులు ఏర్పాడయ్యాయి. దీంతో ఆసుపత్రి నిర్మాణ పనులు చేపట్టలేకపోయినట్లు- చెప్పారు. ప్రస్తుతం ఏటీఎల్ సీఎం చంద్రబాబు నేతృత్వంలో కూటమి ప్రభుత్వం వచ్చాక పనులు చేపట్టామన్నారు. వరం రూపంలో భగవంతుడు కూడా ఆశీస్సులు కురిపించాడని ఆనందం వ్యక్తంచేశారు. రాజధాని పరిధిలోని తుళ్లూరులో బసవతారకం ఇంజ్ అమెరికన్ క్యాన్సర్ ఆస్పత్రి శంకుస్థాపన ఘనంగా నిర్వహించారు. ఈ కార్యక్రమానికి ఏటీ టెక్నాలజీ సర్వీసెస్ చైర్మన్ మన్మథ మోహనకృష్ణ హాజరయ్యారు. తొలుత ఆస్పత్రి చైర్మన్ సందమూరి బాలకృష్ణకు ఆయన పుష్పగుచ్ఛం ఇచ్చి అభినందనలు తెలిపారు. అనంతరం బాలయ్యతో కలిసి పూజా కార్యక్రమంలో మోహనకృష్ణ పాల్గొన్నారు.



నెక్లెస్ రోడ్డులో నేడు హర్ ఘర్ తిరంగా యాత్ర

హైదరాబాద్, ఆగస్టు13 (క్విక్ టుడే న్యూస్):

దేశ ప్రజల్లో జాతీయ భావాన్ని మరింత పెంచేందుకు బిజెపి చేపట్టిన 'హర్ ఘర్ తిరంగా' కార్యక్రమంలో భాగంగా గురువారం నెక్లెస్ రోడ్డు నుంచి అంబేద్కర్ విగ్రహం వరకూ భారీ రాల్లీ నిర్వహించనున్నట్లు- ఆ పార్టీ ఉపాధ్యక్షుడు గంగిడి మనోహర్ రెడ్డి తెలిపారు. 79వ స్వాతంత్ర్య దినోత్సవం పురస్కరించుకుని మూడు రోజులుగా దేశ వ్యాప్తంగా హర్ ఘర్ తిరంగా కార్యక్రమాలు జరుగుతున్నాయని మనోహర్ రెడ్డి బుధవారం విలేఖరుల సమావేశంలో చెప్పారు. ఇదిలాఉండగా గురువారం ఉదయం 10.30 గంటలకు నెక్లెస్ రోడ్డు నుంచి ప్రారంభమయ్యే తిరంగా రాల్లీలో పార్టీ అధ్యక్షుడు ఎన్. రాంచందర్ రావు ఇతర ముఖ్య నాయకులూ పాల్గొంటారని ఆయన తెలిపారు. ఈ రాల్లీలో విద్యార్థులూ పెద్ద సంఖ్యలో పాల్గొనాలని ఆయన కోరారు. రాష్ట్ర వ్యాప్తంగా 4-0 లక్షల ఇండ్లపై త్రివర్ణ పతాకాలు ఎగురవేసేందుకు ఏర్పాట్లు- చేశామని ఆయన చెప్పారు. కుల, మతాలకు, రాజకీయాలకు అతీతంగా నాయకులు, కార్యకర్తలు, ప్రజలూ ఇందులో పాల్గొనాలని ఆయన కోరారు. ఇప్పటికే రెండు రోజులుగా తిరంగా రాల్లీలు జరుగుతున్నాయని ఇందులో తమ పార్టీ నాయకులూ, కార్యకర్తలూ ఉత్సాహంగా పాల్గొంటు-న్నారని ఆయన తెలిపారు. ప్రజలకూ ఐక్యంగా నిలబడి దేశ భక్తిని చాటాలని మనోహర్ రెడ్డి కోరారు. ప్రధాని నరేంద్ర మోడి పిలుపుతో ప్రజల మధ్య జాతీయ ఐక్యతను చాటి ఘనత దక్కిందన్నారు.



సంపాదకీయం

పార్లమెంట్ సమావేశాలు ఎందుకు?

బీహార్ లో ఓట్ల సవరణలో జరిగిన అవతవకలు వేరు...పార్లమెంట్ లో చర్చించాల్సిన అంశాలు వేరు. ఈ రెంటినీ ఒకే గాటన కట్టిన విపక్షాలు పార్లమెంట్ వరకాల సమావేశాలను వృధా చేశాయి. సమస్యలపై చర్చించే అవకాశం ఉన్నా...ప్రభుత్వాన్ని నిలదీసే ప్రయత్నం చేయలేదు. కేవలం ఆందోళనతో తాము అనుకున్న లక్ష్యాన్ని చేరుకున్నారు. పార్లమెంట్ ను స్తంభింపచేయడమే అతిపెద్ద గోల్ అన్నట్లుగా విపక్షాల తీరు కొనసాగింది. దీంతో జూలై 21న ప్రారంభమైన పార్లమెంట్ సమావేశాల్లో ఒక్కటే చర్చ జరిగింది. ఆపరేషన్ సిందూర్ తప్ప మరో అంశం చర్చకు రాలేదు. దీనికి విపక్షాలదే బాధ్యత. వీలైనన్ని ఎక్కువ సమస్యలు, ముఖ్యంగా ప్రజలు ఎదుర్కొంటున్న ప్రధాన సమస్యలను లేవనెత్తి చర్చించివుంటే బాగుండేది. ప్రతిపక్షాలు లేవనెత్తిన అంశాలపై చర్చ జరిపించడం కోసం అధికారంలో ఉన్నవారు ఎప్పుడూ ముందుకు రారు. అయితే వాయిదా తీర్మానాల రూపంలో వాటిని ప్రస్తావిస్తే కుదరదు. పార్లమెంట్ నిబంధనల మేరకు చర్చను కోరివుంటే బీహార్ ఓట్ల సవరణ అంశం కూడా చర్చకు వచ్చేది. కానీ విపక్షాలకు అలా చేయడం ఇష్టం లేదు. గందరగళం సృష్టిస్తేనే మంచిది. పార్లమెంటు సమావేశాలు ఒకప్పుడు అర్థవంతమైన చర్చలు, వాదోపవాదాలతో ఎంతో ఆసక్తి కలిగించేవి. ప్రధాన సమస్యలపై చర్చకు ప్రభుత్వాలు కూడా అనుమతించేవి. అయితే ఆనాటి నాకులు వేరు. వారు ఎంతో హుందాతనం కలిగిన వారు. కానీ ఇప్పుడు విపక్షాలకు సమస్యలపై చర్చ చేయడం కన్నా ప్రభుత్వం విమర్శలుచేశామా, పార్లమెంట్ నడవకుండా చేశామా లేదా అన్నదే ముఖ్యంగా కనిపిస్తోంది. అందుకే ఈ వరకాల సమావేశాల్లో ఆపరేషన్ సిందూర్ పై తప్ప ఏ అంశంపైనా చర్చ జరగకుండా పోయింది. 'ఆపరేషన్ సిందూర్' తర్వాత పార్లమెంటులో ప్రభుత్వం ఏదైనా జవాబు చెబుతుందా అని ప్రతిపక్షాలతో పాటు ప్రజలు కూడా ఆశించారు. కానీ రెండు రోజుల సుదీర్ఘ చర్చ, ప్రధానమంత్రి నరేంద్రమోదీ సుదీర్ఘ ప్రసంగం తర్వాత కూడా అనేక ప్రశ్నలకు జవాబులు లభించకుండా మిగిలిపోయాయి. ముఖ్యంగా పహ్లావ్ సంఘటనకు దారి తీసిన భద్రతా వైఫల్యం నుంచి ఆపరేషన్ సిందూర్ కేవలం 88 గంటల్లోనే ముగించిన తీరుపై ప్రజల్లో అనుమానాలు ఉన్నాయి. పాక్ కు బుద్ధి చెప్పే అవకాశం వచ్చినా కాల్పుల విరమణకు అంగీకరించడం జరిగింది. ఇకపోతే ఈ ఆపరేషన్ తరవాత పాక్ పట్ల అమెరికా స్నేహంగా వ్యవహరించడం చూస్తున్నాం. సంఘటనకు కారకులైన ఉగ్రవాదుల ఆచూకీ, విదేశాంగ విధానం గురించి ప్రజల్లోను, ప్రతిపక్షాల్లోనూ ఉన్న ప్రశ్నలకు సమాధానాలు రాలేదు. ఇకపోతే బీహార్ లో ఎన్ఐఐఆర్ పేరిట జరుగుతున్న ఓటర్ల జాబితా సవరణ గురించి ప్రతిపక్షాలు తీవ్ర గందరగోళం సృష్టిస్తున్న పుటికీ దానిపై మాట్లాడేందుకు ప్రభుత్వం సిద్ధంగా లేదు.ఎన్ఐఐఆర్ పై గందరగోళం జరుగుతున్న సమయం లోనే ప్రతిపక్షనేత రాహుల్ గాంధీ దేశంలో ఓట్ల చోరీ జరుగుతోందని ఆరోపించారు. గత పార్లమెంటు ఎన్నికల్లో కర్ణాటకలో ఒక అసెంబ్లీ నియోజకవర్గంలోనే లక్షకు పైగా బోగస్ ఓట్ల పోలింగ్ జరిగిందని ఆయన స్వాక్ష్యాధారాలతో బయట పెట్టారు. దేశంలో ఎన్నికల కమిషన్ బీజేపీని గెలిపించేందుకు చేసే ప్రయత్నాల్లో భాగంగానే ఈ ఓట్ల చోరీ జరుగుతోందనే అభిప్రాయాన్ని వ్యక్తం చేశారు. ఎన్ఐఐఆర్ పైనే కాదు, ఓట్ల చోరీపై కూడా ఉభయ సభల్లో ప్రతిపక్షాలు వాయిదా తీర్మానాలు ప్రవేశపెట్టి చర్చను డిమాండ్ చేశారు. అయితే ఈ అంశాలపైచర్చకు పార్లమెంట్ రూల్స్ ప్రకారం అవకాశం ఉంది. కానీ విపక్షాలు దానిని ఉపయోగించు కోలేదు. పార్లమెంటులో చర్చించి ఎన్నికల సంస్కరణలపై ప్రతిపక్షాలతో కలిసి ఏకాభిప్రాయం తెచ్చేందుకు ప్రయత్నిస్తే బాగుండేది. ఒక్క బీహార్ గురించి కాకుండా మొత్తం ఎన్నికల సంస్కరణలపై చర్చించి ఉంటే విపక్షాలకు గౌరవం దక్కేది. దేశానికి ప్రయోజనం కలిగింది. దొంగ ఓట్లు లేకుండా పరిస్థితుల్లో ఓటర్ల ముసాయిదా ఉండేలా చేయించుకోనే అవకాశం ఉండేది. అయితే విపక్షాల లక్ష్యం వేరు కనక వారు ఆ దిశగా ఆలోచన చేయలేదు. పార్లమెంటును సాగనివ్వకపోవడం వల్ల ప్రతిపక్షాలకు ప్రయోజనం లభించక పోవచ్చు. ప్రతిపక్షాలు లేవనెత్తుతున్న ప్రశ్నలకు జవాబు ఎప్పు లేకపోతే, పార్లమెంటును వాయిదా వేసివుంటే విపక్షాల వాదనకు ప్రజల్లో ఆమోదం లభిస్తుంది. ప్రభుత్వం ప్రజలకు జవాబుచెప్పుకోలేని పరిస్థితిలో పడుతుంది. ప్రతిరోజూ పార్లమెంటు ఆవరణలో ప్రతిపక్షాలు నిర్యహిస్తున్న నిరసన ప్రదర్శనలు, ఎన్నికల కమిషన్ కు ఊరేగింపుగా వెళ్ళి అనేకమంది అరెస్టు కావడం వంటి సంఘటనలు కావాలని కోరుకున్నవే. విపక్షాలు గందరగోళానికి ప్రాధాన్యం ఇచ్చారే తప్ప సమస్య పరిష్కారం కోసం కాదన్నది ముమ్మాటికీ నిజం. మొత్తంగా పార్లమెంట్ సమావేశాలను విపక్షాలు కావాలనే దుర్వినియోగ పరిచారు. కేవలం రాజకీయ ప్రయోజనాలు ఆశించి చేసిన వ్యవహారం తప్ప మరోటి కాదు. ఇదే సమయాన్ని ప్రజల కోసం ఉపయోగించుకుని, ఆయా అంశాలపై ప్రభుత్వాన్ని నిలదీసి ఉంటే బాగుండేది. విపక్షాల తీరు కారణంగా జిఎస్ఐ, ధరలు,నిరుద్యోగం, అమెరికాతో సంబంధాలు వంటి అనేకానేక అంశాలు చర్చకునోచుకోకుండా పోయాయి. గత ఐదారేళ్లుగా ఇలాగే జరుగుతోంది. ఇది వాంఛనీయంకాదు. పార్లమెంట్ అన్నది ప్రజల సమస్యలను చర్చించడానికి అన్న విషయం మరచిపో తున్నారు. అధికార, విపక్షాలకు ఇదో తంతంగా మారింది. ప్రజలు ఏమయితే మనకేంటన్న ధోరణిలో ఉన్నారు. ఓట్లు వేశారా, అధికారంలో ఉన్నామా లేదా అన్న తీరుమారాలి. ప్రధాన సమస్యల విషయంలో ఇకముందు అయినా పద్ధతి మారాలి.

శాంతిభద్రతలు లేవనడానికి జడ్పీటీసీ ఎన్నికలే నిదర్శనం పోలీసులే దగ్గరుండి రిగ్గింగ్ కు సహకరిస్తే ఎలా?

వైసీపీ ఏజెంట్లు లేకుండానే ఎన్నికల నిర్వహణ

ఇంత దిగజారుడు వ్యవహారం

ఎక్కడా చూడలేదు

చంద్రబాబుకు ఇవే చివరి ఎన్నికలు

కావచ్చు

రామాకృష్ణా అనుకుంటూ

గడపాల్సిన వయసులో ఇదేనా?

మీడియా సమావేశంలో వైసీపీ అధినేత జగన్ విమర్శలు

అమరావతి, ఆగస్టు13 (క్విక్ టుడే న్యూస్):

ఏపీలో శాంతిభద్రతలు లేవనడానికి.. ఫలివెందుల, ఒంటిమిట్ట జెడ్పీటీసీ ఉప ఎన్నికల సందర్భంగా దాడులే నిదర్శనమని వైఎస్సార్ సీపీ అధినేత, మాజీ ముఖ్యమంత్రి వైఎస్ జగన్ మోహన్ రెడ్డి అన్నారు. సాక్షాత్తూ కలెక్టర్ సమక్షంలో దొంగ ఓట్లు వేయడం, పోలీసులే దగ్గరుండి రిగ్గింగ్ జరిపించడాన్ని ప్రస్తావిస్తూ చంద్రబాబు ప్రభుత్వంపై ఆయన తీవ్రస్థాయిలో ధ్వజమెత్తారు. చంద్రబాబుకు ఇక ఇవే చివరి ఎన్నికలని,రామాకృష్ణా అనుకుంటూ కాలం గడపాల్సిన వయసులో ఇంత అరాచకమెందుకని ప్రశ్నించారు. రాష్ట్రంలో ప్రజాస్వామ్యం కనబడటం లేదు. ప్రజాస్వామ్యం లేదన్నది ఎన్నికల్లో రుజువైంది. రాష్ట్రంలో ఎలాంటి పరిస్థితులున్నాయో చెప్పడానికి ఫలివెందుల,ఒంటిమిట్ట ఎన్నికలే ఉదాహరణ. పోలింగ్ బాత్ లలో వైఎస్సార్ సీపీ ఏజెంట్లు- లేరు. వైఎస్సార్ సీపీ ఏజెంట్లు- బాత్ లలో లేకుండా చేసి రిగ్గింగ్ చేసుకున్నారు. పోలీసుల ప్రోద్బలంతో రిగ్గింగ్ చేసుకున్నారు. దేశంలో పోలింగ్



బాత్ ఏజెంట్లు- లేకుండా ఎన్నికలు జరిగింది ఇక్కడే. పోలింగ్ బాత్ ఏజెంట్లకు కొన్ని హక్కులు.. బాధ్యత లుంటాయి. నకిలీ ఓటర్లను గుర్తించడం, అభ్యంతరాలను తెలియజేయడం , పోలింగ్ వివరాలను తెలుసుకోవడం వంటి బాధ్యతలుంటాయి. పోలింగ్ ఏజెంట్లను నియమించుకునేందుకు ఫామ్ -12 ఇస్తారు. వైఎస్సార్ సీపీ ఏజెంట్ల నుంచి ఫామ్ -12 ను పోలీసులు,టిడిపి వాళ్ళు లాక్కున్నారు. పోలింగ్ ఏజెంట్లు- లేకుండా ఎన్నిక జరగడం చరిత్రలో ఎక్కడా చూడలేదు. ప్రజాస్వామ్యం ఇంతలా దిగజారిపోయిన పరిస్థితులు ఏపీలోనే చూస్తున్నాం. ఎన్నిక ముగిసిన తర్వాత బ్యాలెట్ బాక్స్ సీల్ పై కూడా ఏజెంట్ల సంతకం తీసుకుంటారు. ఇవన్నీ ఎన్నికలో జరిగాయో?. ఏజెంట్లే లేకుండా జరిగితే వాటిని ఎన్నికలు అంటారా?.. అని ప్రశ్నించారు. ఇదే తరహాలో ఎన్నికలు జరిపితే హాస్యాస్పదమే అవుతుంది. ఇంతటి దానికి ఎన్నికలు జరపడం దేనికి. ప్రజలకు మంచి చేయాలనే ఉద్దేశం ఈ ప్రభుత్వానికి లేదు. దోచుకో.. పంచుకో.. తీసుకో.. ఇది వాళ్ళ విధానం అంటూ దుయ్యబట్టారు. ఒకప్పుడు బందిపోట్ల పేరు చెబితే వినిపించే చంబల్ లోయను మరిపించేలా చంద్రబాబు

ఫలివెందుల ఎన్నిక జరిపారని విమర్శలు గుప్పించారు. సాక్షాత్తూ పోలీసులు దగ్గరుండి ప్రోత్సహించారు. చంద్రబాబుకు ఇదే నా ఛాలెంజ్.. ప్రజలు మీకు ఓటు- వేస్తారనే సమ్మతం ఉంటే ఎన్నికలను రద్దు చేయండి. కేంద్ర బలగాల సమక్షంలో ఎన్నిక జరపండి.. ప్రజాస్వామ్యంలో మీకు ఓట్లు- వేసే అవకాశం లేదు. ప్రతి బాత్ లో వెబ్ కాన్ఫింగ్, సీల్ ఫుటేజ్ ఇచ్చే ధైర్యం మీకుందా?. ఎవరెవరు బయటి నుంచి వచ్చారు.. ఎవరెవరు బాత్ లను ఆక్రమించుకున్నారో ఆధారాలిస్తా. అడ్డగోలు రాజకీయాలు చేసే వాళ్ళను మోసగాడు అంటారు. ఏ ఎన్నిక జరిగినా ఆ ఊర్లో ప్రజలే అక్కడ ఓటేస్తారు ... గతంలోనూ అదే జరిగింది. ప్రత్యేకంగా ఈ ఎన్నికల్లో చంద్రబాబు పోలింగ్ బాత్ లను మార్చేశారు. పోలింగ్ బాత్ లు మార్చడం వల్ల నాలుగు వేల ఓట్ల పై ప్రభావం పడింది. పోలింగ్ బాత్ లకు వెళ్ళకుండా దారిలోనే అడ్డుకున్నారు. ఫలివెందుల ఎన్నికలు ఆరు పంచాయతీల పరిధిలో జరిగాయి. ఈ ఆరు పంచాయతీల్లో 700 మంది పోలీసులను పెట్టారు. ఇతర ప్రాంతాల నుంచి వచ్చిన టీడీపీ నేతలు,కార్యకర్తలు ఈ గ్రామాల్లో పాగా వేశారు. పోలీసులే వారిని ప్రోత్సహించారని జగన్ ఆరోపించారు.

15న స్త్రీ శక్తి పథకానికి సిఎం ప్రకారం

విజయవాడ బస్ టెర్మినల్ లో ప్రారంభం ఏర్పాట్లను పరిశీలించి జాయింట్ కలెక్టర్

విజయవాడ, ఆగస్టు13 (క్విక్ టుడే న్యూస్):

మహిళలకు ఆర్టీసీ బస్సుల్లో ఉచిత ప్రయాణ సౌకర్యాన్ని కల్పిస్తామనే హామీ మేరకు కూలమి ప్రభుత్వం 2025 ఆగస్టు 15 న స్త్రీ శక్తి పథకాన్ని ముఖ్యమంత్రి నారా చంద్రబాబు నాయుడు లాంఛనంగా ప్రారంభించనున్నారు. ఈ పథకాన్ని ముఖ్యమంత్రి ఆగస్టు 15 శుక్రవారం సాయంత్రం పండిట్ నెహ్రూ బస్ స్టేషన్ సీట్ టెర్మినల్ లో ఏర్పాటు- చేసిన కార్యక్రమంలో పాల్గొననున్నారు. ఈ కార్యక్రమం ఏర్పాట్లను బుధవారం ఎన్ఐఆర్ జిల్లా జాయింట్ కలెక్టర్ ఎస్. ఇలక్కియ అధికారులతో సమీక్షించారు. ఈ సందర్భంగా అధికారులతో జరిపిన సమీక్షలో గౌరవ ముఖ్యమంత్రి ప్రాంతానికి వచ్చే ఏరియాలో వివిధమైన ట్రాఫిక్ ఉండకుండా చర్యలు తీసుకోవాలని ట్రాఫిక్ పోలీసులకు సూచిస్తూ, వారు తీసుకుంటు-న్న చర్యలను అడిగి తెలుసుకున్నారు. కార్యక్రమం జరిగే ప్రాంతంలో తీసుకోవాల్సిన పోలీసు బందోబస్తు చర్యలను ఉన్నతాధికారులతో చర్చించారు. వేలమంది పండిట్ నెహ్రూ బస్సు స్టేషన్ లోని సీట్- టెర్మినల్ కు వసానని వారికి కావలసిన త్రాగు నీరు, టాయిలెట్స్ ఏర్పాటు- చేయాలన్నారు. సాధారణ ప్రజలకు వివిధమైన అడ్డంకులు కలగకూడన్న



ముఖ్యమంత్రి నారా చంద్రబాబు నాయుడు ఆకాంక్ష మేరకు చర్యలు చేపట్టాలని ఆర్టీసీ అధికారులకు సూచించారు. నగరంలో ట్రాఫిక్ విషయంలో తగిన చర్యలు తీసుకోవాలని, బస్సులకు వివిధమైన అంతరాయం కలగకుండా సజావుగా ప్రయాణించేలా చర్యలు తీసుకోవాలన్నారు. ముఖ్యమంత్రి పర్యటన పూర్తి అయ్యే వరకు వివిధమైన ఇబ్బందులు తలెత్తకుండా పోలీసులు అప్రమత్తంగా

ఉండాలన్నారు. ఈ కార్యక్రమానికి ముఖ్యంగా అందరు మహిళలే వస్తున్నందున్న దానికి తగ్గ ఏర్పాట్లు- చేయాలని మున్సిపల్ శానిటేషన్ అధికారులకు సూచించారు. సమీక్ష అనంతరం వేదిక వద్ద చేస్తున్న ఏర్పాట్లను పరిశీలించి అధికారులకు తగు సూచనలు చేశారు. అంతేకాకుండా పబ్లిక్ గ్యాలరీ తదితరమైన ఏర్పాట్లను అధికారులతో కలిసి పరిశీలించారు. గౌరవ ముఖ్యమంత్రి వచ్చే ప్రదేశం, వెళ్ళే ప్రదేశాన్ని జాయింట్ కలెక్టర్ పరిశీలించారు. అంతేకాకుండా గౌరవ ముఖ్యమంత్రి ప్రారంభించే బస్సులు ఉంచే ప్రదేశాన్ని జాయింట్ కలెక్టర్ ఇలక్కియ పరిశీలించారు. కార్యక్రమంలో డీసీపీ కేజీపీ సరిత, డీసీపీ (ఐఎస్ డబ్ల్యూ) ఎస్పీడి ప్రసాద్, ఆర్టీసీ

రీజినల్ మేనేజర్ ఎమ్.వై. దాసం, ఆర్టీసీ ఈడీ జీ. విజయ రత్నం, అసిస్టెంట్ డైరెక్టర్ విజయలక్ష్మి అండ్ సెక్యూరిటీ- నాన్ క్యాడర్ ఎస్పీ టి. శోభా మంజరి, ఏసీపీ సౌత్ (లా అండ్ ఆర్డర్) డి. పవన్ కుమార్, ఆర్ అండ్ బీ డిఈ శశిభూషణ్, సెంట్రల్ ఎమ్యూర్స్ వెంకట్రామయ్య, తదితర అధికారులు పాల్గొన్నారు.

భారీ వర్షాలతో

సిండుకుండలా సాగర్

26గట్లు ఎత్తి నీటిని విడుదల చేసిన అధికారులు

నాగార్జునసాగర్, ఆగస్టు13 (క్విక్ టుడే న్యూస్):

నాగార్జునసాగర్

నిండుకుండలా

ప్రాజెక్టులో

26 గేట్లు- ఎత్తి

విడుదల చేస్తున్నారు.

జలాశయం వద్ద

ఇన్ ఫ్లో

2,28,601

క్యూసెక్కులు,

ఔట్ ఫ్లో

2,47,986

క్యూసెక్కులుగా ఉంది.

నాగార్జున

సాగర్ పూర్తిస్థాయి

నీటిమట్టం

589.20

అడుగులుగా సమీక్షించి.

పూర్తి నీటినిల్వ

సామర్థం

312.04

టీ-ఎంసీలు.. కాగా

ప్రస్తుతం

309.65

టీఎంసీలకు చేరింది.

తెలంగాణ వ్యాప్తంగా

గత వారం రోజులుగా

భారీ వర్షాలు కురుస్తున్నాయి.

దీంతో పలు జిల్లాల్లో

వాగులు వంకలు పొంగిపొర్లు

తున్నాయి. పలు చెరువులు,

కుంటలు వరదలతో

నిండిపోయాయి.

దీంతో దుగుప

ప్రాంతాలకు వరద ప్రవాహం

ఉద్భవంగా కొనసాగుతోంది.

ఇక, భారీ వర్షాలతో నాగార్జునసాగర్ జలాశయంలోకి పెద్ద ఎత్తు వరద నీరు వచ్చే

చేరుతుంది. దీంతో సాగర్ డ్యామ్ నిండుకుండలా

మారింది. ఈక్రమంలో అధికారులు జలాశయం

26 గట్లను ఎత్తి నీటిని కిందకు విడుదల చేస్తున్నారు.

సాగర్ జలాశయం వద్ద జలకళ సంతరించుకో

వడంతో అధిక సంఖ్యలో జనాలు వస్తున్నారు.

సాగర్ అందాలను చూసేందుకు వచ్చే

సందర్భకులతో డ్యామ్ వద్ద సందడి వాతావరణం నెలకొంది.

